



KUMMISSJONI EWROPEA

Traduzzjoni mhux ufficjali tad-  
dokument tal-04.10.2011SEC (2011)  
1169 finali, tad-DĠ għas-Suq Intern u s-  
Servizzi.

**DOKUMENT TA' HIDMA MILL-PERSUNAL TAL-KUMMISSJONI**

**concerning the application of EU public procurement law\_ to relations between  
contracting authorities\_ ('public-public cooperation')\_**

**(pubbnsko iestazu savstarpeġai sadaroinai)**

## WERREJ

1.	Introduzzjoni .....	2
2.	Prinċipju ġenerali: Il-liġi tal-UE dwar l-akkwist pubbliku tapplika għall-kuntratti bejn awtoritajiet kontraenti.....	3
3.	Kompiti Pubbliċi li Jitwettqu minn Riżorsi Proprji – Kooperazzjoni pubblika pubblika li tista' ma taqax fl-ambitu tar-regoli tal-UE dwar l-Akkwist Pubbliku.....	4
3.1.	Ħarsa lejn il-kunċetti differenti li żviluppaw fil-ġurisprudenza .....	4
3.2.	Kooperazzjoni permezz ta' entitajiet legali separati ("Kooperazzjoni istituzzjonalizzata/Vertikali", "ġurisprudenza interna").....	5
3.2.1.	Parteċipazzjoni fil-kapital ta' entità interna.....	7
3.2.2.	L-ewwel kriterju-Teckal: Il-kontroll meħtieġ fuq l-entità interna (dipendenza organizzattiva).....	8
3.2.3.	It-tieni kriterju-Teckal: Il-parti essenzjali tal-attivitajiet tal-entità interna għandhom ikunu ristretti għall-kompiti kkonferiti mill-entità/entitajiet li tikkontrollaha/jikkontrollawha (dipendenza ekonomika).....	10
3.2.4.	Kwistjonijiet miftuħa oħra dwar xenarji interni.....	11
3.3.	Kooperazzjoni Mhux Istituzzjonali/Orizzontali sabiex kompiti pubbliċi jitwettqu b'mod kongunt.....	12
3.3.1.	Il-karatteristiċi sustanzjali ta' kooperazzjoni orizzontali fost l-awtoritajiet kontraenti esklużi mir-regoli tal-UE dwar l-akkwist pubbliku.....	12
3.3.2.	Id-distinzjoni bejn "kooperazzjoni" ġenwina u kuntratt pubbliku normali.....	13
3.3.3.	Restrizzjonijiet possibbli fir-rigward ta' attivitajiet fis-suq kummerċjali .....	14
3.4.	Sintezi .....	14
4.	Kompiti Pubbliċi Mwettqa b'Riżorsi Esterni – Relazzjonijiet pubbliċi-pubbliċi oħra .....	18
4.1.	Ir-ridistribuzzjoni ta' kompetenzi bejn awtoritajiet pubbliċi .....	18
4.2.	L-attribuzzjoni ta' kompiti mhux kuntrattwali .....	20
4.3.	Ir-relazzjoni bejn ir-regoli tal-akkwist pubbliku u ċerti drittijiet esklussivi .....	21
4.4.	Relazzjonijiet bejn l-awtoritajiet kontraenti fil-kuntest ta' ftehimiet ta' xiri kongunt jew ċentrali .....	22

## 1. INTRODUZZJONI

Fl-2009 ġew reklamati kuntratti pubbliċi b'valur ta' madwar EUR 420 biljun u skont id-Direttivi tal-UE dwar l-Akkwist Pubbliku. Dawn ir-regoli għandhom l-għan li jiżguraw li x-xiri pubbliku rilevanti jkun miftuħ għall-kompetizzjoni minn fornituri fis-suq intern kollu<sup>1</sup>. Fl-istess hin, id-dritt tal-UE ma jirrestringix il-libertà ta' awtorità kontraenti milli twettaq kompiti ta' interess pubbliku li jkunu ngħatawliha billi tuża riżorsi amministrattivi, tekniċi u oħrajn tagħha stess, mingħajr ma tkun obbligata tirrikorri għal entitajiet esterni li ma jkunux jiffurmaw parti mill-istruttura tagħha stess.

Id-dibattitu, dwar jekk id-Direttivi tal-UE dwar l-Akkwist Pubbliku japplikawx ukoll għal diversi tipi ta' sitwazzjonijiet fejn l-awtoritajiet kontraenti jippruvaw jiżguraw flimkien it-tweġġ tal-kompiti pubbliċi tagħhom, għadu għaddej. Il-Qorti tal-Ġustizzja tal-Unjoni Ewropea (minn hawn 'il quddiem "il-Qorti") ikkonfermat li ma jistax jiġi awtomatikament preżunt li l-kuntratti bejn awtoritajiet kontraenti ma jaqgħux taħt l-applikazzjoni tal-liġi tal-UE dwar l-akkwist pubbliku. Madankollu, il-ġurisprudenza tal-Qorti tal-Ġustizzja wriet ukoll li ċerti forum ta' kooperazzjoni bejn l-awtoritajiet kontraenti ma jstgħux jikkwalifikaw bhala kuntratti ta' akkwist pubbliku.

Għalhekk għandha ssir distinzjoni bejn, minn naħa l-attivitajiet ta' akkwist li għandhom jibbenefikaw mill-kompetizzjoni miftuħa fost l-operaturi ekonomiċi kif żgurat mir-regoli tal-UE dwar l-akkwist; u, min-naħa l-oħra arrangamenti oħra li l-awtoritajiet kontraenti jstgħu jużaw biex jiżguraw it-tweġġ tal-kompiti pubbliċi tagħhom u li ma jaqgħux fl-ambitu tad-Direttivi tal-UE dwar l-Akkwist Pubbliku.

Bhalissa, l-awtoritajiet kontraenti li jixtiequ jikkooperaw, hafna drabi jsibu diffikultà biex jiddistingwu meta, id-Direttivi tal-UE dwar l-Akkwist Pubbliku, japplikaw u meta ma japplikawx.

Ir-rapport tal-Parlament Ewropew enfasizza l-bżonn li tiġi ċċarata din il-kwistjoni u stieden "*lill-Kummissjoni u lill-Istati Membri biex jaqgħmlu disponibbli b'mod wiesa' informazzjoni dwar l-implikazzjonijiet legali ta' dawn is-sentenzi* [dwar kooperazzjoni pubblika pubblika]<sup>2</sup>.

Dan id-dokument jipprova jirrispondi għal din it-talba. Huwa għandu l-għan li jaqgħi stampa ġenerali wiesgħa tal-ġurisprudenza eżistenti tal-Qorti tal-Ġustizzja. Ir-rapport jikkonsolida, u jissinteżizza din il-ġurisprudenza u jgħid xi konkluzjonijiet minnha,

---

<sup>1</sup> Is-suq kollu tal-akkwist pubbliku fl-UE jiswa madwar 17% tal-PDG tal-UE. Id-direttivi tal-UE dwar l-Akkwist Pubbliku jirregolaw biss l-għoti ta' daww il-kuntratti li jaqgħu ċertu ammont. Fl-2009, il-valur ta' dawn il-kuntratti ammonta għal 3.6% tal-PDG tal-UE. Għall-bqija tas-suq tal-akkwisti l-Istati Membri jridu josservaw il-prinċipji tal-liġi tal-UE ta' nondiskriminazzjoni, trattament ugwali tal-offerenti eċċ. sakemm il-kuntratt li jkun ser jingħata jkun ta' interess għal imprezi stabbiliti fi Stat Membru differenti.

<sup>2</sup> Rapport fuq inizjattiva proprja tal-MPE Heide Rühle dwar "Żviluppi godda fl-akkwisti pubbliċi" (Riżoluzzjoni tal-Parlament Ewropew tat-18 ta' Mejju 2010 dwar żviluppi godda fl-akkwisti pubbliċi (2009/2175(INI))

safejn jippermettu l-konklużjonijiet tal-Qorti. Huwa ma johloq l-ebda regoli jew rekwiżiti godda. Minflok għandu l-għan li jikkontribwixxi għal fehim u applikazzjoni aħjar tal-ambjent legali eżistenti. Huwa intenzjonat għall-benefiċċju tal-partijiet interessati kollha fil-qasam tal-akkwist pubbliku, partikolarment tal-awtoritajiet pubbliċi fil-livelli kollha tal-amministrazzjoni<sup>3</sup>. Il-gwida f'dan id-dokument hija limitata għall-qasam tal-akkwist pubbliku u hija mingħajr hsara għar-regoli tal-UE dwar il-kompetizzjoni u l-għajnuna mill-istat.

Wara li jfakkar li l-kuntratti pubbliċi bejn l-awtoritajiet kontraenti huma suġġetti għad-Direttivi tal-UE dwar l-Akkwist Pubbliku (taqsima 2), id-dokument jitratta diversi forom ta' kooperazzjoni bejn l-awtoritajiet kontraenti li jistgħu jkunu eżentati mill-ambitu ta' dawn ir-regoli (taqsima 3) u sussegwentement tipi oħra ta' relazzjonijiet fid-dawl tal-liġi tal-UE dwar l-akkwist pubbliku (taqsima 4).

Dan id-dokument ta' hidma tal-persunal huwa dokument indikattiv tas-servizzi tal-Kummissjoni u bl-ebda mod ma jista' jitqies li jorbot lil din l-istituzzjoni. Fi kwalunkwe każ għandu jiġi nnotat li l-interpretazzjoni tal-liġi tal-UE fl-aħhar mill-aħhar hija r-rwol tal-Qorti tal-Ġustizzja tal-Unjoni Ewropea.

## 2. PRINCIPJU ĠENERALI: IL-LIĠI TAL-UE DWAR L-AKKWIST PUBBLIKU TAPPLIKA GĦALL-KUNTRATTI BEJN AWTORITAJIET KONTRAENTI

Id-Direttivi tal-UE dwar l-Akkwist Pubbliku japplikaw meta awtoritajiet u entitajiet kontraenti jikkonkludu kuntratti għal interess finanzjarju ma' entità legali differenti. Jekk jintlaħaq fehim bħal dan, ma jagħmilx differenza jekk is-sieħeb kuntrattwali jkunx privat jew pubbliku. Dan johroġ ċar mid-dispożizzjonijiet rilevanti tad-direttivi kif ukoll mill-ġurisprudenza tal-Qorti.

L-Artikolu 1(8) tad-Direttiva 2004/18/KE<sup>4</sup> ("id-Direttiva dwar is-Settur Pubbliku") jipprovdi dan li ġej:

*"It-termini "kuntrattur", "fornitur" u "min jipprovdi s-servizz" ifissru kull persuna naturali jew legali jew entità pubblika jew grupp ta' daww il-persuni u/jew korpi li joffru fuq is-suq, rispettivament, l-esekuzzjoni ta' xogħlijiet u/jew xi xogħol, prodotti, jew servizzi."* (enfasi miżjuda)

L-Artikolu 1(7) tad-Direttiva 2004/17/KE<sup>5</sup> (id-"Direttiva dwar l-Utilitajiet") jgħid li:

---

<sup>3</sup> Tnediet konsultazzjoni pubblika mill-"Green Paper" dwar l-immodernizzar tal-politika tal-UE dwar l-akkwist pubbliku - Lejn Suq Ewropew tal-Akkwist iżjed effiċjenti" (COM(2011) 15 finali, Brussell, 27.1.2011) li l-għan tagħha huwa li jstabbilixxi kif il-qasam tal-akkwist pubbliku għandu jifassal mill-ġdid fil-futur. Sakemm tkun adottata u implimentata kwalunkwe legiżlazzjoni ġdida, dan id-dokument ta' hidma tal-persunal għandu l-għan li jiċċara s-sitwazzjoni legali eżistenti

<sup>4</sup> Id-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 fuq kordinazzjoni ta' proceduri għall-ghoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi (*ĠU L 134, 30.4.2004, p. 114-240*)

"It-termini "kuntrattur", "supplent" jew "provveditur ta' servizz" ifissru jew persuna naturali jew legali, **jew entità kontraenti** fit-tifsira tal-Artikolu 2(2)(a) jew (b), jew grupp ta' dawn il-persuni u/jew entitajiet li joffri fis-suq, rispettivament, l-eżekuzzjoni ta' xogħlijiet u/jew xogħol, prodotti jew servizzi." (enfasi miżjuda)

Ghalhekk, il-Qorti sabet li "*il-fatt li min jipprovi s-servizzi hija entità pubblika distinta mill-benefiċjarju tas-servizzi ma jostakolax l-applikazzjoni [tad-Direttiva]*"<sup>6</sup>. Sabiex japplikaw ir-regoli tal-UE dwar l-akkwist pubbliku, "*fil-prinċipju huwa biżżejjed li l-kuntratt ikun gie konkluz bejn awtorità lokali u persuna distinta minnha legalment*"<sup>7</sup> [traduzzjoni mhux uffiċjali]. Ghalhekk traspożizzjoni tad-Direttivi tal-UE dwar l-Akkwist Pubbliku li teskludi mill-ambitu tal-liġi nazzjonali tal-akkwist "*relazzjonijiet bejn l-awtoritajiet pubbliċi, il-korpi pubbliċi tagħhom u, b'mod ġenerali, l-entitajiet mhux kummerċjali rregolati mid-dritt pubbliku, indipendentement min-natura ta' tali relazzjonijiet*"<sup>8</sup> hija traspożizzjoni hażina.

### **3. KOMPITI PUBBLIĊI LI JITWETTQU MINN RIŻORSI PROPRI – KOOPERAZZJONI PUBBLIKA PUBBLIKA LI TISTA' MA TAQAX FL-AMBITU TAR-REGOLI TAL-UE DWAR L-AKKWIST PUBBLIKU**

#### **3.1. *Ħarsa lejn il-kunċetti differenti li żviluppaw fil-ġurisprudenza***

Il-ġurisprudenza tal-Qorti fil-qasam tal-akkwist pubbliku wriet li l-liġi tal-UE ma' tirrestringix il-libertà ta' awtorità kontraenti<sup>9</sup> milli twettaq kompiti ta' interess pubbliku li jkunu ngħatawliha billi tuża riżorsi amministrattivi, tekniċi u oħrajn tagħha stess, mingħajr ma tkun obbligata tirrikorri għal entitajiet esterni li ma jkunux jiffurmaw parti mill-istruttura tagħha stess<sup>10</sup>.

Jekk awtorità kontraenti twettaq kompitu pubbliku billi tuża r-riżorsi tagħha stess b'tali mod li ma jiġix konkluz kuntratt b'interess finanzjarju minhabba li s-sitwazzjoni tkun fi

---

<sup>5</sup> Id-Direttiva 2004/17/KE tal-Parlament Ewropew u tal-Kunsill tal-31 ta' Marzu 2004 li tikkoordina l-proċeduri ta' akkwisti ta' entitajiet li joperaw fis-setturi tas-servizzi tal-ilma, l-enerġija, it-trasport u postali (*ĠU L 134, 30.4.2004, p. 1-113*).

<sup>6</sup> Il-Kawża C-480/06, Il-Kummissjoni vs Il-Ġermanja [2009] Ġabra I-04747, para. 33.

<sup>7</sup> Il-kawża C-107/98, Teckal Srl vs Comune di Viano u Azienda Gas-Acqua Consorziale (AGAC) ta' Reggio Emilia, [1999] Ġabra I-08121, paragrafu 50.

<sup>8</sup> Kawża-84/03, il-Kummissjoni vs Spanja, [2005] Ġabra I-00139, para. 40.

<sup>9</sup> Fid-dawl tas-sugġett - kooperazzjoni pubblika-pubblika - din in-nota tindirizza biss l-imġiba tal-"awtoritajiet kontraenti" skont it-tifsira tad-Direttiva 2004/18/KE, mhux "imprizi pubbliċi" skont it-tifsira tad-Direttiva dwar l-Utilitajiet jew imprizi privati li jaħdmu abbażi ta' drittijiet speċjali jew esklussivi kif iddefinit fid-Direttiva 2004/17/KE. Fir-rigward ta' "awtoritajiet kontraenti" li jaqgħu fid-definizzjoni ta' "entitajiet kontraenti" kif iddefinit fid-Direttiva dwar l-Utilitajiet, għandu jiġi nnutat li s-sitwazzjoni partikolari tagħhom fir-rigward tal-kooperazzjoni pubblika-pubblika qatt ma giet eżaminata esplicitament mill-Qorti tal-Ġustizzja. Il-konkluzjonijiet li nħargu għall-"awtoritajiet kontraenti" ingenarali għandhom, MUTATIS MUTANDIS, japplikaw ukoll meta jaġixxu fil-kapaċità tagħhom ta' "entitajiet kontraenti", hlief fejn jista' jkun hemm differenzi sinifikanti fir-regoli applikabbli. Għandu wkoll jiġi osservat li d-Direttiva dwar l-Utilitajiet fiha dispożizzjonijiet għal ċerti tipi ta' kooperazzjoni pubblika-pubblika fl-Artikolu 23 (anki sitwazzjonijiet triangolari huma possibbli).

<sup>10</sup> Kawża C-26/03, Stadt Halle u RPL Recyclingpark Lochau GmbH vs Arbeitsgemeinschaft Thermische Restabfall- und Energieverwertungsanlage TREA Leuna, [2005] Ġabra I-00001, para. 48.

hdan l-unika u l-istess persuna ġuridika, jiġifieri r-riżorsi kollha meħtieġa għat-twettiq tal-kompitu jkunu disponibbli għall-awtorità kontraenti fi hdan l-organizzazzjoni tagħha stess, il-liġi tal-UE dwar l-Akkwist Pubbliku ma tapplikax. Eżempju: kunsill ta' belt jipprova għas-servizzi tat-trasport fit-territorju tiegħu permezz tad-dipartiment intern tiegħu tat-trasport.

Barra minn dan, il-possibbiltà li jitwettqu kompiti pubbliċi, bl-użu ta' riżorsi proprji, jista' wkoll jiġi eżerċitat b'kooperazzjoni ma' awtoritajiet kontraenti oħra. Diversi awtoritajiet kontraenti jistgħu jgħinu lil xulxin b'mod reċiproku. Jekk dan ma jinvolvi remunerazzjoni jew kwalunkwe skambju ta' drittijiet u obbligi reċiproċi, ma hemmx forniment ta' servizz skont it-tifsira tal-liġi tal-UE dwar l-akkwist pubbliku. F'dawn iċ-ċirkustanzi, il-leġiżlazzjoni tal-UE dwar l-akkwist pubbliku ma tapplikax. Eżempju: fehim ġenerali bejn municiċipalitajiet ġirien li l-korpi mużikali rispettivi tagħhom idoqqu fiċ-ċelebrazzjonijiet fil-bliet ta' xulxin.

Fejn l-awtoritajiet kontraenti jikkonkludu kuntratti b'interess finanzjarju (jiġifieri li jinvolvu drittijiet u obbligi reċiproċi) ma' xulxin, tqum il-mistoqsija jekk dawn jistgħux jiġu esklużi mill-ambitu tad-Direttivi tal-UE dwar l-Akkwist Pubbliku, minkejja r-regola ġenerali li skontha huma koperti l-kuntratti bejn persuni ġuridiċi differenti. Skont il-ġurisprudenza tal-Qorti, taħt ċerti kundizzjonijiet dan huwa fil-fatt possibbli. Fejn l-awtoritajiet kontraenti jikkooperaw bi hsieb li jiżguraw b'mod kongunt l-eżekuzzjoni ta' kompiti b'interess pubbliku, allura dan jista' jinvolvi l-ghoti ta' kuntratti mingħajr ma jiskatta l-obbligu li tiġi applikata l-liġi tal-UE dwar l-akkwist pubbliku. Tali kooperazzjoni tista' tiegħu l-forma ta' kontroll kongunt tat-tielet entità fdata bit-twettiq tal-kompitu ("kooperazzjoni vertikali/istituzzjonalizzata"). Alternattivament, tista' ssir mingħajr il-holqien ta' entità ġdida jew entità appuntata apposta ("kooperazzjoni orizzontali/mhux istituzzjonalizzata").

### **3.2. Kooperazzjoni permezz ta' entitajiet legali separati ('Kooperazzjoni istituzzjonalizzata/Vertikali', 'ġurisprudenza interna')**

Huwa stabbilit sew li d-Direttivi tal-UE dwar l-Akkwist Pubbliku japplikaw jekk l-awtoritajiet kontraenti jidhlu f'kuntratti pubbliċi, jiġifieri kuntratti b'interess finanzjarju konkluz bil-miktub ma' parti terza u li l-għan tagħhom ikun it-twettiq ta' xogħlijiet, il-forniment ta' prodotti jew il-forniment ta' servizzi skont it-tifsira tad-Direttivi. Japplikaw ukoll jekk l-awtoritajiet kontraenti jikkonkludu konċessjonijiet ta' xogħlijiet skont id-Direttiva dwar is-Settur Pubbliku.

Fil-kawża *Teckal*<sup>11</sup>, il-Qorti interpretat din ir-regola b'mod funzjonali. Stabbiliet żewġ kriterji kumulattivi biex relazzjoni bejn awtorità kontraenti u persuna ġuridika oħra tiġi eżentata mir-regoli tal-UE dwar l-akkwist pubbliku. Skont il-Qorti tali relazzjoni ma taqax fl-ambitu tal-liġi tal-UE dwar l-akkwist pubbliku jekk:

---

<sup>11</sup> Kawża C-107/98, *Teckal*, para. 50. "Fir-rigward ta' jekk hemmx kuntratt, il-qorti nazzjonali trid tiddetermina jekk kienx hemm fehim bejn żewġ persuni separati. F'dak ir-rigward [...] huwa, fil-prinċipju, biżżejjed jekk il-kuntratt kien konkluz bejn, minn naħa awtorità lokali u min-naħa l-oħra persuna legalment distinta mill-awtorità lokali. Il-pożizzjoni tista' tkun mod iehor fil-każ biss fejn l-awtorità lokali teżerċita fuq il-persuna involuta kontroll simili għal dak li teżerċita fuq id-dipartimenti tagħha stess u, fl-istess hin, dik il-persuna twettaq il-parti essenzjali tal-attivitajiet tagħha mal-awtorità jew l-awtoritajiet li jikkontrollawha."

- (1) l-awtorità kontraenti teżerċita fuq il-persuna ġuridika involuta **kontroll li jkun simili għal dak li teżerċita fuq id-dipartimenti tagħha** stess u,
- (2) fl-istess ħin, dik il-persuna ġuridika **twettaq il-parti essenzjali tal-attivitajiet tagħha mal-awtorità jew l-awtoritajiet kontraenti li jikkontrollawha**<sup>12</sup>

Għalhekk, f'konformità **mas-setgħa tal-organizzazzjoni proprja li għandhom l-awtoritajiet kontraenti**, il-Qorti sabet li l-liġi tal-UE dwar l-akkwist pubbliku (jiġifieri mhux biss id-Direttivi, iżda wkoll il-prinċipji tat-Trattat) ma tapplikax jekk awtorità kontraenti tikkonkludi kuntratt ma' parti terza li tkun biss **formalment, iżda mhux sostanzjalment indipendenti minnha**. Din il-ġurisprudenza tkopri sitwazzjonijiet fejn **ma jkunx hemm kapital privat** involut fil-parti terza, filwaqt li tkun tiddependi mill-awtorità kontraenti kemm **f'termini organizzattivi kif ukoll ekonomiċi**. Eżempju: kunsill ta' belt jipprovdi s-servizzi tat-trasport fit-territorju tiegħu billi juża kumpanija tat-trasport li jikkontrolla hu u li tagħha jkun l-uniku proprjetarju.

F'sentenzi sussegwenti<sup>13</sup>, il-Qorti speċifikat li l-kunċett intern japplika wkoll għal kooperazzjoni pubblika pubblika billi pprovdiet li ż-żewġ kriterji-*Teckal* jistgħu jiġu ssodisfati b'mod kongunt minn diversi awtoritajiet kontraenti. Eżempju: kunsilli ta' żewġt ibliet jipprovdu s-servizzi tat-trasport fit-territorju tagħhom permezz tal-kumpanija tat-trasport li jikkontrollaw huma u li tagħha huma l-proprjetarji kongunti.

Għall-iskopijiet ta' dan id-dokument, din il-kooperazzjoni hija kkwalifikata bħala 'istituzzjonalizzata' jew 'vertikali', minhabba li tinvolvi awtoritajiet kontraenti li jikkuntrattaw it-twettiq ta' komputu lil entità separata, li jikkontrollaw huma u li tagħha huma l-proprjetarji kongunti u li taġixxi ta' fornitur.

Din l-eċċezzjoni interna giet rikonoxxuta mill-Qorti kemm fir-rigward tal-kuntratti pubbliċi kif ukoll fir-rigward ta' konċessjonijiet ta' xogħlijiet koperti mid-Direttivi tal-UE dwar l-Akkwist Pubbliku u l-konċessjonijiet tas-servizzi koperti mill-prinċipji tat-Trattati.

F'dan il-kuntest għandu jiġi osservat li filwaqt li r-relazzjoni bejn, minn naħa l-awtorità jew l-awtoritajiet kontraenti li jikkontrollaw, u min-naħa l-oħra l-entità kkontrollata, tista' tkun eżentata mil-liġi tal-UE dwar l-akkwist pubbliku minhabba s-sitwazzjoni interna, korp li jikkwalifika bħala entità interna normalment ikun jikkwalifika wkoll bħala "korp irregolat mil-liġi pubblika", bl-obbligu li jirrispetta l-liġi tal-UE dwar l-akkwist pubbliku fir-rigward tal-akkwisti tiegħu.

It-taqsimiet li ġejjin jiddeskrivu fid-dettall il-kundizzjonijiet rilevanti tal-ġurisprudenza tal-Qorti li tinvolvi l-kunċett 'intern' u li tehtieg tiġi vvalutata meta jkun qed jiġi deċiż jekk il-liġi tal-UE dwar l-akkwist pubbliku tapplikax jew le.

---

<sup>12</sup> Wara s-sentenza tal-Qorti, il-Conseil d'Etat Taljan ikkonkluda li l-AGAC kienet kumpanija interna ta' Viano (Consiglio di Stato, Sezione Quinta, sentenza Nru<sup>o</sup>2605 tad-9 ta' Mejju 2001)

<sup>13</sup> Kawżi C-324/07, Coditel Brabant SA vs Commune d'Uccle u Région de Bruxelles-Capitale, [2008] Ġabra I-08457 u C-573/07, Sea Srl vs Comune di Ponte Nossa, [2009] Ġabra I-08127.

### 3.2.1. *Parteċipazzjoni fil-kapital ta' entità interna*

Skont il-ġurisprudenza, awtorità kontraenti ma tistax teżerċita kontroll intern fuq entità meta impriza privata waħda jew aktar tipparteċipa/jipparteċipaw ukoll fis-sjieda ta' dik l-entità<sup>14</sup>. Dan jibqa' l-każ anki jekk l-awtorità kontraenti tkun f'pożizzjoni li tiegħu b'mod indipendenti d-deċiżjonijiet kollha dwar l-entità, irrispettivament mill-parteċipazzjoni privata. Il-Qorti rraġunat li r-relazzjoni bejn awtorità kontraenti u d-dipartimenti tagħha stess hija rregolata minn kunsiderazzjonijiet u rekwiżiti xierqa biex jintlahqu l-ghanijiet fl-interess pubbliku. Għall-kuntrarju, kwalunkwe investment kapitali privat f'impriza jsegwi kunsiderazzjonijiet xierqa għall-interessi privati u jfittex għanijiet ta' tip ieħor<sup>15</sup>. Dan huwa veru wkoll meta kumpanija privata tagħmel 'injezzjonijiet purament ta' kapital' fl-entità interna (jiġifieri pereżempju x-xiri ta' ishma, mhux il-forniment ta' self standard)<sup>16</sup>, anki jekk dan ma jinvolvi l-ebda kontribuzzjoni operazzjonali.

- Ir-rilevanza ta' parteċipazzjoni futura potenzjali ta' kapital privat

Bhala regola ġenerali, id-determinazzjoni tal-eżistenza ta' parteċipazzjoni privata fil-kapital ta' kumpanija li jingħatalha l-kuntratt pubbliku inkwistjoni trid issir **meta ssir l-ghotja**<sup>17</sup><sup>18</sup>. Il-ftuħ fil-futur tal-kapital tal-kumpanija jitqies biss jekk ikun hemm prospett reali ta' dan il-ftuħ fil-perjodu qasir taz-żmien fi żmien l-għoti ta' kuntratt lill-kumpanija<sup>19</sup>.

Sempliciment il-possibbiltà teoretika li parti privata tipparteċipa fil-kapital ta' entità interna ma theddidx fiha nfisha r-relazzjoni interna bejn l-awtorità kontraenti u l-kumpanija tagħha<sup>20</sup>.

Madankollu, **jekk** ikollu jingħata kuntratt lill-kumpanija mingħajr ma jinħareġ għall-offerti kompetittivi abbażi tal-eċċezzjoni interna, l-akkwist sussegwenti ta' sehem fil-kumpanija minn investituri privati matul kwalunkwe żmien tal-perjodu tal-validità tal-

---

<sup>14</sup> "Min-naħa l-oħra, il-parteċipazzjoni, anki minoritarja, ta' kumpanija privata fil-kapital ta' kumpanija li fiha tipparteċipa wkoll l-awtorità kontraenti inkwistjoni teskludi fi kwalunkwe każ li din l-awtorità kontraenti tista' teżerċità fuq din il-kumpanija kontroll simili għal dak li hija teżerċità fuq id-dipartimenti tagħha stess." (Kawża C-26/03, Stadt Halle, para. 49.)

<sup>15</sup> Kawża C-26/03., Stadt Halle, para. 50.

<sup>16</sup> Ma jitqiesx 'standard' jekk pereżempju s-self ikun jista' jiġi ttrasformat f'ishma fl-entità interna bhala possibbiltà ta' hłas lura.

<sup>17</sup> B'mod eċċezzjonali, ċirkustanzi speċjali jistgħu jeħtieġu li jitqiesu avvenimenti li jseħħu wara d-data li fiha jkun ngħata l-kuntratt inkwistjoni. Dan huwa l-każ, partikolarment, meta ishma fil-kumpanija kontraenti, li qabel kienet il-proprjetà sħiħa tal-awtorità kontraenti, jiġu ttrasferiti lil impriza privata ftit wara li l-kuntratt inkwistjoni jkun ingħata lill-kumpanija permezz ta' sistema artifiċjali mfassla biex wiehed jaħrab mir-regoli rilevanti tal-UE (ara, f'dak is-sens, il-Kawża C-29/04, il-Kummissjoni vs l-Awstrija [2005] Ġabra I-9705, paragrafi 38 sa 41).

<sup>18</sup> Kawża C-26/03, Stadt Halle, para. 15 u para. 52; u C-573/07, Sea, para. 47

<sup>19</sup> Sea paragrafu 50

<sup>20</sup> Ara l-Komunikazzjoni IPPP, nota ta' qiegh il-paġna nru 14. Din il-pożizzjoni sadanittant ġiet ikkonfermata mill-QĠE fil-Kawża C-371/05, il-Kummissjoni vs l-Italja, [2008] Ġabra I-00110, para. 29.



kuntratt ikun jikkostitwixxi **alterazzjoni ta' kundizzjoni fundamentali** tal-ghoti tal-kuntratt. Taht dawn iċ-ċirkustanzi, il-kuntratt irid jinhareġ għall-offerti kompetittivi<sup>21</sup>.

- **100% parteċipazzjoni tas-settur pubbliku fil-kapital tal-entità interna**

Għall-kuntrarju, is-sjieda unika mill-awtoritajiet kontraenti għandha titqies bħala indikazzjoni tal-eżistenza tal-kontroll meħtieġ għall-eċċezzjoni abbażi tal-kunċett 'intern', iżda mhux bħala fattur li huwa deċiżiv *per se*<sup>22</sup>.

Din l-indikazzjoni tiġi kkonfutata meta l-awtoritajiet kontraenti jistabbilixxu kumpanija bi skop ta' qligħ, li tkun indipendenti għal kollox minnhom. Dan jidher ukoll fil-kawża-*Parking Brixen*, fejn l-entità kienet, fi żmien l-ghoti, proprjetà ta' awtorità kontraenti, iżda li kienet tgawdi livell ta' indipendenza<sup>23</sup> (cf. it-taqsima li jmiss) u li wassal lill-Qorti biex tiċhad l-istatus ta' entità interna.

### 3.2.2. *L-ewwel kriterju-Teckal: Il-kontroll meħtieġ fuq l-entità interna (dipendenza organizzattiva)*

L-awtorità kontraenti trid tkun teżerċita fuq l-entità interna "*kontroll li jkun simili għal dak li teżerċita fuq id-dipartimenti tagħha stess*"<sup>24</sup> [traduzzjoni mhux uffiċjali]. Il-mod li bih jiġi eżerċitat il-kontroll huwa irrilevanti, jiġifieri jista' jkun **permezz ta' setgħat minn liġi privata jew pubblika**. Il-valutazzjoni tar-rekwiżit "kontroll simili "*trid tqis id-dispożizzjonijiet leġiżlativi kollha u ċ-ċirkustanzi pertinenti*. [...] *Għandu jkun hemm possibbiltà ta' influwenza determinanti kemm fuq l-għanijiet strateġiċi kif ukoll fuq id-deċiżjonijiet importanti*."<sup>25</sup>

F'dan ir-rigward, għandhom jitqiesu l-elementi li ġejjin.

- **Kontroll kongunt fuq entità interna minn aktar minn awtorità kontraenti waħda**

Il-Qorti stabbilixxiet elementi godda marbuta mal-ewwel kriterju-*Teckal* fis-sentenza-*Coditel* tagħha. Il-Qorti ċċarat li minkejja li l-kontroll eżerċitat fuq entità interna jrid ikun effettiv mhux essenzjali li jkun eżerċitat individwalment. Għalhekk hija kkonfermat il-prinċipju li **kontroll skont it-tifsira tal-kriterju-Teckal jista' jiġi eżerċitat b'mod kongunt**.

---

<sup>21</sup> Sea, paragrafu 53

<sup>22</sup> Kawża C-340/04, Carbotermo SpA u Consorzio Alisei vs Comune di Busto Arsizio u AGESP SpA., [2006] Ġabra I-04137, para. 37: "Il-fatt li l-awtorità aġġudikatriċi tikkontrolla, waħedha jew flimkien ma' awtoritajiet pubbliċi oħra, it-totalità tal-kapital ta' kumpanija rebbieha jwassal sabiex jindika, mingħajr ma jkun deċisiv, li din l-awtorità aġġudikatriċi teżerċita fuq din il-kumpanija kontroll analogu għal dak li teżerċita fuq id-dipartimenti proprji tagħha".

<sup>23</sup> Kawża C-458/03, Parking Brixen GmbH vs Gemeinde Brixen u Stadtwerke Brixen AG., [2005] Ġabra I-08585, para. 70.

<sup>24</sup> Kawża C-107/98, Teckal, para. 50.

<sup>25</sup> Kawża C-458/03, Parking Brixen, para. 65; Kawża C-371/05, para. 24.

Il-Qorti ġġustifikat din l-interpretazzjoni aktar wiesgħa essenzjalment abbażi li fehim aktar ristrett ta' dan il-kriterju jrendi l-eżenzjoni-*Teckal* inapplikabbli fil-maġġoranza tal-każijiet li jinvolvu kooperazzjoni bejn l-awtoritajiet kontraenti. Fl-istess spirtu, il-Qorti ddeterminat li **l-proċedura li l-awtoritajiet li jikkontrollaw jużaw meta jieħdu deċiżjonijiet kollettivi hija immaterjali**. Pereżempju, l-użu ta' votazzjoni ta' maġġoranza ma jiċhadx l-istabbiliment ta' kontroll (kongunt) mill-awtoritajiet kontraenti parteċipanti kollha<sup>26</sup>. Isegwi li, "*jekk awtorità pubblika ssir azzjonista minoritarja f'kumpanija limitata b'ishma b'kapital totalment pubbliku għall-iskop li jingħata l-immaniġjar ta' servizz pubbliku lil dik il-kumpanija, il-kontroll li l-awtoritajiet pubbliċi li huma membri ta' dik il-kumpanija jeżerċitaw fuqha jista' jiġi kklassifikat bħala simili għall-kontroll li huma jeżerċitaw fuq id-dipartimenti tagħhom stess meta dan jiġi eżerċitat minn dawn l-awtoritajiet b'mod kongunt*".<sup>27,28</sup>,

- **Kemm għandhom ikunu kbar is-setgħat fuq l-entità interna**

Sabiex jintlaħaq l-ewwel kriterju-*Teckal*, l-awtorità kontraenti trid iżżomm livell suffiċjenti ta' kontroll ħalli jkollha l-possibbiltà li tirrestringi l-libertà ta' azzjoni tal-entità inkwistjoni.

F'*Coditel*, il-fatt li **l-korpi li jieħdu d-deċiżjonijiet** tal-konċessjonarju kienu **komposti** biss minn rappreżentanti tal-awtoritajiet kontraenti parteċipanti fil-kooperazzjoni tqies bħala indikazzjoni soda tal-eżistenza ta' kontroll intern.

**Il-forma korporattiva** tal-entità interna *fiha nfisha* mhijiex determinanti, iżda tista' sservi ta' indikazzjoni. Pereżempju, fil-kawża-*Coditel*, il-Qorti enfasizzat li l-entità interna ma kellhiex il-forma ta' kumpanija b'kapital kongunt "*li hija kapaċi li ssegwi għanijiet indipendentament mill-azzjonisti tagħha, iżda kellha l-forma ta' soċjetà kooperattiva intermunicipali*". Skont il-liġi nazzjonali rilevanti, tal-aħħar ma jistax ikollha karattru kummerċjali<sup>29</sup>.

Fil-kawża-*Carbotermo*<sup>30</sup>, il-Qorti sabet li l-kontroll minn awtorità kontraenti waħda ta' entità oħra, li jikkonsisti biss **mil-latitudni mogħtija mil-liġi tal-kumpaniji** fuq il-maġġoranza tal-azzjonisti, tista' ma tkunx bizżejjed biex tikkostitwixxi kontroll skont it-tifsira tal-ewwel kriterju-*Teckal*. F'dan il-każ, hemm limiti konsiderevoli fuq is-setgħat tal-awtorità kontraenti biex tinfluwenza d-deċiżjonijiet tal-entità inkwistjoni<sup>31</sup>. B'mod simili, jekk l-awtorità kontraenti tinfluwenza d-deċiżjonijiet tal-entità permezz biss ta' **kumpanija b'parteċipazzjoni**, dan jista' jdgħajjef kwalunkwe kontroll possibbli mill-

<sup>26</sup> C-324/07, *Coditel*, paragrafu 51.

<sup>27</sup> Fil-kawża C-231/03, *Conorzio Aziende Metano (Coname) vs Comune di Cingia de' Botti*, [2005] Ġabra I-07287, il-qorti qieset li interess minoritarju ta' 0.97% kien tant żgħir li ma kienx jippermetti lill-municipalitá teżerċita kontroll intern fuq il-konċessjonarju. Madankollu, f'sejbiet sussegwenti l-Qorti aċċettat il-possibbiltà ta' kontroll kongunt minn diversi awtoritajiet kontraenti li individwalment jista' jkollhom biss ishma minoritarji żgħar fuq l-entità interna.

<sup>28</sup> C-573/07, *Ara* l-paragrafu 63.

<sup>29</sup> *Coditel*, paragrafu 37

<sup>30</sup> Ara n-nota ta' qiegh l-paġna nru 22.

<sup>31</sup> *Carbotermo*, para. 38 u *Parking Brixen* 70.

awtorità kontraenti. Konsegwentement, l-ewwel kriterju-*Teckal* jista' ma jiġix issodisfat<sup>32</sup>.

Fil-kawża-*Sea*<sup>33</sup>, l-entità interna kienet kumpanija limitata bl-ishma. Filwaqt li din il-forma korporattiva ma eskcludietx il-possibbiltà ta' kontroll intern, il-Qorti eżaminat fid-dettall is-setgħat speċifiċi li kienu jgawdu l-awtoritajiet kontraenti – partikolarment dawk li kienu jippermettulhom jikkontrollaw il-korpi maniġerjali tal-entità interna u li jmorru lil hinn mir-regoli normali applikabbli għal dan il-kontroll f'kumpanija limitata bl-ishma.

- **L-indipendenza potenzjali/orjentazzjoni kummerċjali tal-entità interna**

F'*Coditel* u f'*Sea*, Il-Qorti kkunsidrat li kieku l-entità kkontrollata saret orjentata lejn is-suq u gawdjet grad ta' indipendenza li jagħmel diffiċli il-kontroll eżerċitat mill-awtoritajiet kontraenti, l-ewwel kriterju *Teckal* ma jibqax jintlaħaq. F'dan ir-rigward pereżempju, għandhom ikunu kkunsidrati **l-ambitu materjali u ġeografiku tal-attivitajiet tal-entità kkontrollata u l-opportunità tagħha li tistabbilixxi relazzjonijiet mal-imprizi fis-settur privat**<sup>34</sup>. Jista' jkun dedott nuqqas ta' orjentazzjoni lejn is-suq min-naħa tal-entità kkontrollata meta l-ambitu ġeografiku tal-attivitajiet tal-entità kkontrollata huwa ristrett għat-territorju tal-awtoritajiet kontraenti li għandhom is-sjieda tagħha u **l-attivitajiet tagħha** (fi kliem ieħor, l-għanijiet tagħha)<sup>35</sup> ikunu limitati għat-tweqqif tal-kompiti għal dawk l-awtoritajiet kontraenti. Fil-kawżi *Coditel* u *Sea* dan it-test irriżulta f'sejba li kien jeżisti kontroll intern, filwaqt li l-kuntrarju applika fil-kawża *Parking Brixen*.

L-entità kkontrollata tista' **tistabbilixxi relazzjonijiet ma' imprizi fis-settur privat**, sakemm dawn jibqgħu sekondarji għall-attività ewlenija tal-entità, jiġifieri l-immaniġjar tas-servizzi pubbliċi<sup>36</sup>. Projbizzjoni totali fuq ir-relazzjonijiet ma' imprizi mis-settur privat trendi t-tieni kriterju-*Teckal* inutli.

**Eżempju:** Jekk l-attività ewlenija ta' entità interna hija l-ġbir tal-iskart u l-għażla selettiva tiegħu għall-awtoritajiet kontraenti li jikkontrollawha, dan jista' jkun jehtieg, bħala attività anċillari l-bejgħ ta' xi kategoriji speċifiċi ta' skart irkuprat lil korpi speċjalizzati fis-settur privat halli jiġi rriċiklat<sup>37</sup>.

### 3.2.3. *It-tieni kriterju-Teckal: Il-parti essenzjali tal-attivitajiet tal-entità interna għandhom ikunu ristretti għall-kompiti kkonferiti mill-entità/entitajiet li tikkontrollaha/jikkontrollawha (dipendenza ekonomika)*

Sabiex tibbenefika mill-eżenzjoni abbażi tal-kunċett 'intern' l-entità kkontrollata trid twettaq **il-parti essenzjali tal-attivitajiet** tagħha mal-awtorità jew l-awtoritajiet

<sup>32</sup> Carbotermo, para. 38 u 39.

<sup>33</sup> Ara n-nota ta' qiegħ il-paġna nru 27.

<sup>34</sup> C-324/07, *Coditel*, para 36, C-573/07, *Sea*, para 73.

<sup>35</sup> *Coditel*, para. 38, *Sea* paragrafi 74-76.

<sup>36</sup> C-573/07, *Sea*, para. 79-80.

<sup>37</sup> C-573/07, Ara l-paragrafu 78.

kontraenti li tikkontrollaha/jikkontrollawha. Dan il-kriterju għandu l-għan li jiżgura li l-liġi tal-UE dwar l-akkwist pubbliku tibqa' applikabbli f'każ li entità kkontrollata minn awtorità waħda jew aktar tkun attiva/ikunu attivi fis-suq u għalhekk x'aktarx f'kompetizzjoni ma' impriżi oħra<sup>38</sup>.

F'*Carbotermo*, l-QĠE sabet li limitu ta' 80% bbazat fuq il-fatturat previst fid-Direttiva dwar l-Utilitajiet, li meta jinqabeż, kuntratti mogħtija lil impriżi affiljati jistgħu ma jaqgħux fl-ambitu ta' applikazzjoni ta' dik id-Direttiva, ma jistax jintuża bħala referenza għall-finijiet tad-Direttiva dwar is-Settur Pubbliku<sup>39</sup>.

Madankollu, fl-istess sentenza, Il-Qorti tat kjarifiki sustanzjali dwar it-terminu "parti essenzjali tal-attivitajiet"<sup>40</sup>. Fil-fehma tal-Qorti, dan il-kriterju jintlahaq biss jekk l-attivitajiet tal-entità interna jkunu ddedikati **prinċipalment** lill-awtorità kontraenti. Kwalunkwe attività oħra għandha tkun biss ta' **sinifikat marginali**.

**Dawk l-attivitajiet kollha li twettaq l-entità interna bħala parti minn kuntratt mogħti mill-awtorità kontraenti** huma rilevanti għal din il-valutazzjoni. **Din il-konsiderazzjoni hija rilevanti** irrISPettivament mill-identità tal-benefiċjarju (kemm jekk ikun l-awtorità kontraenti stess jew l-utent tas-servizzi), tal-entità li thallas lill-kuntrattur (kemm jekk tkun l-awtorità li tikkontrolla jew utenti terzi tas-servizzi) jew it-territorju fejn jiġu pprovduti dawk is-servizzi.

Fejn l-entità interna tkun ikkontrollata b'mod kongunt minn diversi awtoritajiet kontraenti, il-kundizzjoni marbuta mal-"parti essenzjali tal-attivitajiet tagħha" tista' tkun issodisfata jekk l-entità interna twettaq dawn l-attivitajiet ma' dawn l-awtoritajiet kollha flimkien u mhux bilfors ma' waħda minnhom. Għalhekk, **l-attivitajiet li għandhom jitqiesu fil-każ ta' entità interna kkontrollata minn aktar minn awtorità kontraenti waħda huma dawk li twettaq ma' dawn l-awtoritajiet flimkien**<sup>41</sup>.

#### 3.2.4. *Kwistjonijiet miftuha oħra dwar xenarji interni*

Il-kwistjonijiet li ġejjin għadhom ma ġewx indirizzati direttament fil-ġurisprudenza tal-Qorti tal-Ġustizzja, iżda fil-prattika jistgħu jokkorru kif ġej:

- **Huwa possibbli li jkun hemm kapital privat fl-entità li tikkontrolla?**

Il-kwistjoni dwar il-possibbiltà ta' kapital privat fl-entità li tikkontrolla tista' tqum fil-każ ta' korpi rregolati mil-liġi pubblika u ma jistax jiġi eskluż li huma xorta waħda jkunu f'pożizzjoni li jeżerċitaw kontroll intern fuq entità oħra.

<sup>38</sup> Carbotermo, paragrafu 60

<sup>39</sup> Carbotermo, paragrafu 55 (Din is-sentenza kkonċernat lid-Direttiva dwar l-Utilitajiet "il-qadima" (93/38). Madankollu, l-Artikolu 23 tad-Direttiva dwar l-Utilitajiet "il-ġdida" (2004/17/KE) jipprevedi bl-istess mod, limitu ta' 80% bbazat fuq il-fatturat, li jekk jinqabeż, kuntratti mogħtija lill-hekk imsejha impriżi affiljati jistgħu ma jaqgħux fl-ambitu ta' applikazzjoni ta' dik id-Direttiva.)

<sup>40</sup> Carbotermo, para. 63-68.

<sup>41</sup> Carbotermo, para. 70-71.

- **Huwa possibbli "l-ghoti ta' kuntratt minn isfel għal fuq" (l-entità kkontrollata tagħti kuntratt lill-entità prinċipali)?**

Fil-każ ta' "ghoti ta' kuntratt minn isfel għal fuq", jista' jiġi osservat li l-logika tal-kunċett intern, jiġifieri n-nuqqas ta' żewġ entitajiet b'rieda indipendenti, xorta tibqa' pertinenti.

- **Huma possibbli kuntratti bejn "entitajiet interni affiljati" ("in-house sisters") (kuntratti bejn żewġ entitajiet interni kkontrollati mill-istess entità prinċipali)?**

Fil-każ ta' "kuntratti bejn entitajiet interni affiljati" l-ebda entità ma tikkontrolla lill-oħra, iżda t-tnejn ikunu kkontrollati mill-istess entità prinċipali. Il-ġurisprudenza marbuta mal-kunċett 'intern' ma tidherx li teżenta l-kuntratti pubbliċi normali bejn dawn l-entitajiet ("entitajiet interni affiljati") mill-ambitu tar-regoli tal-akkwist, peress li l-ebda waħda minnhom ma tikkontrolla lill-oħra. Madankollu, tista' tikkonforma formalment mal-ġurisprudenza marbuta mal-kunċett 'intern' jekk pereżempju awtorità kontraenti, li jkollha żewġ entitajiet interni li tippossedi u tikkontrolla, tordna ċerti oġġetti minghand waħda mill-kumpaniji interni tagħha u tidderieġi t-twassil għand l-oħra.

### **3.3. Kooperazzjoni Mhux Istituzzjonali/Orizzontali sabiex kompiti pubbliċi jitwettqu b'mod kongunt<sup>42</sup>**

#### **3.3.1. Il-karatteristiċi sostanzjali ta' kooperazzjoni orizzontali fost l-awtoritajiet kontraenti esklużi mir-regoli tal-UE dwar l-akkwist pubbliku**

Bis-sentenza-*Hamburg*<sup>43</sup>, il-Qorti aċċettat ukoll kooperazzjoni pubblika-pubblika lil hinn mill-kunċett li jintużaw entitajiet interni kkontrollati b'mod kongunt. Il-Qorti enfasizzat li l-liġi tal-UE ma teħtieġx lill-awtoritajiet kontraenti jużaw xi forma legali partikolari sabiex iwettqu b'mod kongunt il-kompiti tas-servizzi pubbliċi tagħhom<sup>44</sup>. Għall-finijiet ta' dan id-dokument, din it-tip ta' kooperazzjoni hija kwalifikata bħala 'mhux istituzzjonalizzata' jew 'orizzontali' u tinvolvi awtoritajiet kontraenti differenti.

S'issa din kienet l-unika sentenza tal-Qorti tal-Ġustizzja dwar kooperazzjoni pubblika-pubblika li ma kinitx tinvolvi entitajiet interni kkontrollati b'mod kongunt. Il-Qorti tidher li bbażat ruħha fuq ħafna ċirkustanzi individwali li kienu rilevanti għall-każ partikolari sabiex waslet għall-konklużjoni tagħha.

Madankollu, meta wiehed iqis l-aspetti tas-sentenza li jistgħu jkunu ta' rilevanza ġenerali, jidher raġonevoli li wiehed jikkonkludi minnha li l-awtoritajiet kontraenti jistgħu jstabbilixxu bejniethom kooperazzjoni orizzontali (mingħajr ma johlqu entità "interna" kkontrollata b'mod kongunt) li tinvolvi l-konklużjoni ta' ftehimiet mhux koperti mil-liġi tal-UE dwar l-akkwist pubbliku, jekk tal-anqas jintlaħqu l-kundizzjonijiet li ġejjin:

<sup>42</sup> Il-Qorti ma ddefinixxietx speċifikament dan it-terminu meta rreferiet għalih fis-sentenzi tagħha, għalhekk għadu miftuħ jekk jirreferi għal kompiti (i) li fil-fatt jitwettqu mill-awtorità kontraenti, (ii) li hi tista' twettaq legalment, jew (iii) li għandha obbligu legali li twettaq. Fil-fehma tas-servizzi tal-Kummissjoni, huwa possibbli li dan il-kunċett jiġi interpretat b'mod wiesa'.

<sup>43</sup> Ara n-nota ta' qiegħ il-paġna nru 6.

<sup>44</sup> Idem, punt 47.

- l-arranġament jinvolvi biss lill-awtoritajiet kontraenti, mingħajr parteċipazzjoni ta' kapital privat<sup>45</sup>;
- il-karattru tal-ftehim huwa wieħed ta' kooperazzjoni reali bil-għan li jitwettaq b'mod kongunt komputu komuni, għall-kuntrarju ta' kuntratt pubbliku normali; kif ukoll
- il-kooperazzjoni tagħhom hija rregolata biss minn konsiderazzjonijiet marbuta mal-interess pubbliku.

### 3.3.2. *Id-distinzjoni bejn "kooperazzjoni" ġenwina u kuntratt pubbliku normali*

Abbażi tas-sentenza-*Hamburg*, kooperazzjoni għandha l-għan li **tiżgura b'mod kongunt it-twertiq ta' komputu pubbliku li s-shab kollha fil-kooperazzjoni jridu jwettqu**. Dan l-eżerċizzju kongunt hu karatterizzat minn parteċipazzjoni u obbligi reċiproċi tas-shab kontraenti, li jwasslu għal effetti reċiproċi ta' sinerġija. Dan mhux bilfors jimplika li kull sieheb fil-kooperazzjoni jipparteċipa ndaq fit-twertiq reali tal-komputu – il-kooperazzjoni tista' tkun ibbażata fuq diviżjoni tal-kompiti jew fuq ċertu speċjalizzazzjoni. Madankollu, il-kuntratt jehtieg li jkun jindirizza **għan komuni**, it-twertiq kongunt tal-istess komputu.

**Eżempju: jekk is-shab fil-kooperazzjoni għandhom it-trattament tal-iskart bħala għan komuni, huma jistghu jaqsmu l-kompiti rilevanti, halli wiehed jiżgura l-ġbir u l-iehor jinċenera l-iskart.**

Qari ġenerali tal-ġurisprudenza jissuggerixxi wkoll li l-karattru tal-ftehim jehtieg li jkun ta' kooperazzjoni reali, għall-kuntrarju ta' kuntratt pubbliku normali fejn parti tkun qiegħda twettaq ċertu komputu għal remunerazzjoni<sup>46</sup>. Din l-assenjazzjoni unilaterali ta' komputu minn awtorità kontraenti lil oħra ma tistax titqies li hija kooperazzjoni.

**Eżempju: Il-forniment tal-elettriku lill-bini amministrattivi ta' belt minn utilità ta' belt oħra mingħajr ma jsir proċess tal-akkwist.**

Il-kooperazzjoni hija rregolata minn konsiderazzjonijiet marbuta mas-segwitu ta' għanijiet fl-interess pubbliku. Għalhekk filwaqt li dan jista' jinvolvi drittijiet u obbligi reċiproċi, dan ma jistax jinvolvi **trasferimenti finanzjarji** bejn is-shab pubbliċi li jkunu qed jikkooperaw, għajr dawk li jikkorrispondu għar-rimborż ta' kostijiet **reali** ta' xogħlijiet/servizzi/fornimenti: forniment ta' servizzi għal remunerazzjoni huwa karatteristiku ta' kuntratti pubbliċi soġġetti għar-regoli tal-UE dwar l-akkwist pubbliku.

<sup>45</sup> Fis-sentenza-*Hamburg*, il-Qorti rreferiet għal 'awtoritajiet pubbliċi', iżda fil-fehma tas-servizzi tal-Kummissjoni, din il-kooperazzjoni orizzontali tista' tkun miftuħa għall-kategoriji kollha tal-awtoritajiet kontraenti, jiġifieri għal korpi rregolati mil-liġi pubblika wkoll. Min-naħa l-oħra, il-konsegwenza loġika tal-kriterju li l-ebda kapital privat ma għandu jkun involut ftali kooperazzjoni orizzontali hija li din il-kooperazzjoni ma tkun disponibbli għal korpi bħal dawn irregolati mil-liġi pubblika li fihom ikun involut kapital privat.

<sup>46</sup> Kawza C-275/08 Kummissjoni vs il-Ġermanja [2009] Ġabra I-00168.

### 3.3.3. *Restrizzjonijiet possibbli fir-rigward ta' attivitajiet fis-suq kummerċjali*

Il-Qorti qalet li l-kooperazzjoni għandha tkun irregolata biss minn konsiderazzjonijiet ta' interess pubbliku. Għalhekk ma tkunx eżentata jekk tkun gwidata, jiġifieri prinċipalment determinata minn konsiderazzjonijiet oħra, speċjalment dawk kummerċjali. Għalhekk, l-imsieħba li jkunu qed jikkooperaw, fil-prinċipju ma għandhomx iwettqu attivitajiet fis-suq bhala parti mill-kooperazzjoni. Fi kliem iehor il-ftehim ta' kooperazzjoni ma għandux jinkludi attivitajiet li se jiġu offruti fis-suq miftuħ<sup>47</sup>.

**Eżempju:** li kieku s-shab li kienu qed jikkooperaw fil-kawża-*Hamburg* bnew impjant tal-inċinerazzjoni tal-iskart bil-kapaċità żejda għall-htigijiet tagħhom, bil-ghan li tinbiegħ il-kapaċità żejda bi profitt fis-suq miftuħ, il-kooperazzjoni tagħhom ma kinitx tkun irregolata biss minn konsiderazzjonijiet u rekwiżiti marbuta mal-interess pubbliku.

### 3.4. *Sinteżi*

Fid-dawl ta' dan ta' hawn fuq, jista' jiġi stabbilit li kuntratti pubbliċi normali bejn awtoritajiet kontraenti jibqgħu jkunu soġġetti għall-obbligi tal-akkwist (eż. ix-xiri ta' ċerti servizzi mingħand awtorità kontraenti oħra). Madankollu, l-awtoritajiet kontraenti jistgħu jistabbilixxu strutturi biex jikkooperaw flimkien, kemm jekk ikunu istituzzjonalizzati kemm jekk le<sup>48</sup>.

Fil-fehma tas-servizzi tal-Kummissjoni, iż-żewġ forom ta' kooperazzjoni vertikali u orizzontali pubblika-pubblika huma żewġ mezzi disponibbli ndaqs għall-awtoritajiet kontraenti biex jorganizzaw it-twettiq tal-kompiti pubbliċi tagħhom lil hinn mill-ambitu tal-applikazzjoni tal-liġi tal-UE dwar l-akkwist pubbliku. Il-Qorti kkonfermat biċ-ċar li l-liġi tal-UE ma tesigħix li l-awtoritajiet kontraenti jużaw xi forma legali partikolari sabiex iwettqu b'mod kongunt il-kompiti tas-servizzi pubbliċi tagħhom. Filwaqt li hemm żewġ tipi strutturalment differenti ta' kooperazzjoni pubblika pubblika li ma jaqgħux taht il-liġi tal-UE dwar l-akkwist pubbliku, dawn jikkondividu xi karatteristiċi komuni.

---

<sup>47</sup> Meta, għal raġunijiet prattiċi, din l-eskluzjoni sħiħa tmur kontra l-interess tal-pubbliku ġenerali li jirregola l-kooperazzjoni (pereżempju uzu tar-rizorsi ekonomikament raġonevoli), attività strettament anċillari u marginali mal-entitajiet li mhumiex partecipanti fil-kooperazzjoni tista' tkun aċċettabbli (pereżempju, uzu raġonevoli ta' kapaċitajiet żejda incidentali).

<sup>48</sup> Gie argumentat li d-dhul fis-seħħ tat-Trattat ta' Lisbona jpoġġi din il-ġurisprudenza tal-Qorti f'dawl differenti. Huwa minnu li bit-Trattat ta' Lisbona tibdiliet ewlenin jaffettwaw is-sistema legali kollha tal-UE, xi haġa li għandha titqies ukoll meta tiġi interpretata l-leġiżlazzjoni sekondarja tal-UE. Waħda mill-modifiki rilevanti introdotti mit-Trattat ta' Lisbona hija r-rikonoxximent tal-governanza proprja lokali u reġjonali (l-Artikolu 4(2) TUE). Barra minn hekk, l-Artikolu 1 tal-Protokoll (Nru 26) dwar is-Servizzi ta' Interess Ġenerali jirrikonoxxi r-rwol essenzjali u d-diskrezzjoni wiesgħa tal-awtoritajiet nazzjonali, reġjonali u lokali fil-forniment, l-ikkummissjonar u l-organizzar ta' servizzi ta' interess ekonomiku ġenerali kemm jista' jkun qrib il-htigijiet tal-utenti. Dawn id-dispożizzjonijiet jikkonfermaw id-dritt tal-awtoritajiet li jiddeciedu kif jeżegwixxu s-servizzi li huma obbligati jipprovdu lill-pubbliku. Min-naħa l-oħra, filwaqt li lanqas fil-passat ma tqajmet xi kwistjoni rigward l-eżistenza ta' dan id-dritt, huwa ċar li jehtieg li jkun eżerċitat f'konformità ma' dispożizzjonijiet oħra tal-liġi tal-UE. Għalhekk, ċerti għażliet li jagħmlu l-awtoritajiet kontraenti jistgħu jimplikaw htieg ta' konformità mal-liġi tal-UE dwar l-akkwist pubbliku. Il-liġi tal-UE ma gġegħilx lill-awtoritajiet kontraenti jesternalizzaw, imma li jiġi zgurat li jekk awtoritajiet kontraenti jiddeciedu li jinvolvu entità separata – pubblika jew privata – fuq bazi kummerċjali, dan isir b'mod trasparenti u mhux diskriminatorju.

- **Użu tar-riżorsi proprji fil-kooperazzjoni ma' oħrajn**

Awtorità kontraenti tista' twettaq il-kompiti ta' interess pubbliku bir-riżorsi tagħha stess mingħajr ma tirrikorri għand entitajiet esterni mid-dipartimenti tagħha stess, u dan tista' tagħmlu b'kooperazzjoni ma' awtoritajiet kontraenti oħra<sup>49</sup>, jew b'kooperazzjoni istituzzjonalizzata permezz ta' entità interna kkontrollata b'mod kongunt jew mingħajr ma tistabilixxi forma istituzzjonalizzata bħal din.

- **L-awtoritajiet kontraenti biss jipparteċipaw; l-ebda kapital privat ma jkun involut**

It-tieni, jidher ċar mill-ġurisprudenza tal-Qorti tal-Ġustizzja<sup>50</sup> li biex tkun eżentata mill-applikazzjoni tar-regoli tal-UE dwar l-akkwist pubbliku kwalunkwe kooperazzjoni pubblika-pubblika trid tibqa' purament pubblika. Il-parteċipazzjoni ta' kapital privat f'wahda mill-entitajiet li qed tikkoopera għalhekk tkompli tipprevjeni l-kooperazzjoni milli tiġi eżentata mir-regoli dwar l-akkwist pubbliku<sup>51</sup>.

- **L-ebda orjentazzjoni kummerċjali**

Jekk l-entitajiet li jkunu qed jikkooperaw ikunu orjentati lejn is-suq, huma jkunu f'kompetizzjoni diretta mal-operaturi privati bl-istess għanijiet u strumenti kummerċjali. Kooperazzjoni li tkun eżentata mir-regoli tal-akkwist u li jkollha l-għan li tissodisfa komputu pubbliku, għandha tinvolvi biss entitajiet li prinċipalment ma jkunux attivi fis-suq bi skop kummerċjali. Dan jirriżulta primarjament mill-fatt li l-imsieħba fil-kooperazzjoni jridu jkunu awtoritajiet kontraenti. L-istatus ta' awtoritajiet pubbliċi jimplika limiti fuq l-attivitajiet tagħhom, filwaqt li korpi rregolati mil-liġi pubblika għandhom ikunu "stabbiliti għall-iskop speċifiku li jissodisfaw il-htigijiet fl-interess ġenerali u ma jkollhomx karattru industrijali jew kummerċjali".

Barra minn hekk, f'kooperazzjoni vertikali, l-entità interna trid twettaq il-parti essenzjali tal-attivitajiet tagħha għall-awtoritajiet kontraenti li jikkontrollawha. Kwalunkwe attività mwettqa fis-suq trid tibqa' sekondarja għal dawk l-attivitajiet ewlenin, minhabba li l-possibbiltà ta' orjentazzjoni kummerċjali tista' trendi prekarju l-kontroll kongunt meħtieġ f'kooperazzjoni vertikali.

F'dak li għandu x'jaqsam ma' kooperazzjoni orizzontali, il-Qorti ddikjarat li fejn il-kooperazzjoni bejn l-awtoritajiet pubbliċi hija rregolata biss b'konsiderazzjonijiet u rekwiżiti marbuta mas-segwitu ta' għanijiet fl-interess pubbliku dan ma jheddidx l-għan prinċipali tar-regoli tal-UE dwar l-akkwist pubbliku, jiġifieri l-moviment liberu tas-servizzi u l-ftuħ tal-kompetizzjoni bla distorzjoni fl-Istati Membri kollha<sup>52</sup>. Dan huwa l-każ jekk il-kooperazzjoni ma tinvolvi l-ebda kunsiderazzjoni kummerċjali.

- **Tip ta' konnessjoni bejn is-shab fil-kooperazzjoni**

---

<sup>49</sup> Coditel, paragrafi 48 u 49; Hamburg, paragrafu 45

<sup>50</sup> Kawza C-26/03., Stadt Halle.

<sup>51</sup> Stadt Halle; Hamburg, paragrafi 44 u 47.

<sup>52</sup> Hamburg, paragrafu 47



Fis-sentenza-*Hamburg*, il-Qorti enfasizzat li l-liġi tal-UE ma tesigix li l-awtoritajiet kontraenti jużaw xi forma legali partikolari sabiex iwettqu b'mod kongunt il-kompiti tas-servizzi pubbliċi tagħhom. Filwaqt li ma hemmx dan ir-rekwiżit, għandu jkun innutat li jekk ikunu kkunsidrati ż-żewġ forom ta' kooperazzjoni pubblika vertikali u orizzontali, it-tip ta' konnessjoni bejn l-entitajiet li jkunu qed jikkooperaw hija differenti u jehtieg li tkun indirizzata.

F'kooperazzjoni istituzzjonalizzata, hija l-preżenza ta' kontroll intern (kongunt) li tista' twassal għal eżenzjoni ta' saħansitra ftehim mill-ambitu tar-regim tal-akkwist li normalment ikun kopert bih. Fi kliem ieħor, l-eċċezzjoni interna hija relatata ma akkwist pubbliku kopert mod ieħor għat-twettiq ta' kompitu irrimunerat.

Għall-kuntrarju, sabiex issir distinzjoni bejn kooperazzjoni mhux istituzzjonalizzata u kuntratt pubbliku normali, jidher importanti li l-karattru ta' dan ta' qabel ikun dak ta' kooperazzjoni li jinvolvi drittijiet u obbligi reċiproċi li jmorru lil hinn mit-"twettiq ta' kompitu irrimunerat" u li l-għan tal-kooperazzjoni ma jkunx ta' natura kummerċjali.

**Tabella ta' sintezi**

**I. Kuntratt pubbliku bejn awtoritajiet kontraenti indipendenti → applikazzjoni tar-regoli tal-akkwist**

**II. Kompitu pubbliku mwettaq b'mod kongunt minn awtoritajiet kontraenti bl-użu ta' rizorsi proprji**


**a) Kontroll intern (għoti ta' kuntratt minn awtorità kontraenti lill-entità interna tagħha)**

**3 kondizzjonijiet komuni:**

- li ma jkunx hemm kapital privat fl-entità interna
- l-awtorità kontraenti (jew l-awtoritajiet b'mod kongunt) teżerċita fuq l-entità interna kontroll li jkun simili għal dak li l-awtorità kontraenti jkollha fuq id-dipartimenti tagħha stess
- l-entità interna twettaq il-parti essenzjali tal-attivitajiet tagħha għall-awtorità jew l-awtoritajiet kontraenti li tikkontrollaha/jikkontrollawha


Awtorità kontraenti unika tikkontrolla l-entità interna tagħha stess

**A hija awtorità kontraenti u E hija entità legali separata li hija dipendenti fuq A kemm f'termini organizzattivi kif ukoll ekonomiċi**



Diversi awtoritajiet kontraenti jikkontrollaw b'mod kongunt entità interna

**A, B u C huma awtoritajiet kontraenti u E hija entità legali separata li hija kemm f'termini organizzattivi kif ukoll ekonomiċi dipendenti fuq it-tliet awtoritajiet kontraenti kollha**



**b) Kooperazzjoni bejn l-awtoritajiet kontraenti mingħajr ma tinholoq struttura speċifika**

**3 kondizzjonijiet:**

**l-arranġament jinvolvi biss lill-awtoritajiet kontraenti, mingħajr parteċipazzjoni ta'**

**kapital privat;**

**- il-karattru tal-ftehim huwa wiehed ta' kooperazzjoni reali bil-ghan li jitwettaq b'mod kongunt komuni, għall-kuntrarju ta' kuntratt pubbliku normali u**

**- il-kooperazzjoni hija rregolata biss minn konsiderazzjonijiet marbuta mal-interess pubbliku.**

#### **4. KOMPITI PUBBLIĊI MWETTQA B'RIZORSI ESTERNI – RELAZZJONIJIET PUBBLIĊI-PUBBLIĊI OHRA**

Din it-taqsimha tindirizza sitwazzjonijiet fejn il-kompitu ta' interess pubbliku kkonferit fuq awtorità kontraenti fl-ahħar mill-ahħar jitwettaq b'rizorsi esterni mill-awtorità kontraenti. Dan jista' jkun il-każ fejn il-**kompetenza** tal-kompitu pubbliku speċifiku tiġi ttrasferita bħala tali lil awtorità pubblika oħra. It-**twettiq** ta' kompitu speċifiku jista' wkoll jiġi fdat lil entità oħra. Dan jista' jsir (i) mingħajr ma jiġu stabbiliti rabtiet kuntrattwali, jew (ii) billi wiehed jirrikorri għal awtorità kontraenti oħra li tgawdi dritt esklussiv, jew (ii) permezz ta' akkwist kongunt ma' awtoritajiet kontraenti oħra jew permezz ta' korpi ċentrali tax-xiri.

##### **4.1. Ir-ridistribuzzjoni ta' kompetenzi bejn awtoritajiet pubbliċi**

Il-kompetenza legali għal kompitu pubbliku tista' tintfiehmed bħala l-obbligu u d-dritt esklussivi li dan il-kompitu jiġi ssodisfat permezz ta' mezzi amministrattivi, tekniċi u oħra jew billi wiehed jirrikorri għal entitajiet esterni. It-terminu kompetenza għal kompitu pubbliku speċifiku jinkludi l-awtorità uffiċjali neċessarja biex tistipula l-qafas għat-twettiq tal-kompitu fil-livell tal-awtorità konċernata.

L-organizzazzjoni ta' amministrazzjoni nazzjonali bħala tali ma taqax fil-kompetenzi tal-UE. Konsegwentament, hija r-responsabbiltà ta' kull Stat Membru li jorganizza (mill-ġdid) l-amministrazzjoni tiegħu u – bħala parti minn din ir-riorganizzazzjoni – jippermetti t-trasferiment ta' kompetenzi għal kompiti pubbliċi bejn awtorità pubblika u oħra. (Fin-natura tiegħu, il-proċess deskritt hawn ma jinvolvi l-ebda entità privata jew b'kapital imħallat.)

L-ghan tar-regoli tal-akkwist pubbliku huwa li jirregolaw sitwazzjonijiet fejn awtorità kontraenti tixtri oġġetti, servizzi jew xoghlijiet, jiġifieri tixtri r-riżultat ta' ċerti attivitajiet ekonomiċi sabiex tissodisfa l-htigijiet tagħha stess jew dawk ta' ċittadini. Awtorità kontraenti li titrasferixxi l-kompetenzi kollha għal kompitu speċifiku ma tkunx qed tixtri xi servizz għall-ghanijiet tagħha. Minflok, tkun qed tgħaddi r-responsabbiltà għal ċerti kompiti lil entità oħra.

It-trasferiment ta' kompetenza għal kompitu speċifiku minn awtorità kontraenti għall-oħra mhuwiex irregolat minn regoli tal-akkwist pubbliku li huma bbażati, parzjalment, fuq l-Artikolu 56 TFUE (l-ex Artikolu 49 TKE), jiġifieri l-libertà tal-forniment tas-servizzi.

It-trasferiment ta' kompetenza għal kompitu pubbliku speċifiku minn korp pubbliku għall-iehor jimplika t-trasferiment ta' kemm l-awtorità uffiċjali kif ukoll ta' kwalunkwe attività ekonomika. Pereżempju fil-qasam tal-immaniġjar tal-iskart it-trasferiment tal-kompetenzi kollha jfisser it-trasferiment tad-dritt ta' stipular ta' tariffi, ta' stipular ta' regoli għall-ġbir, l-għażla u t-ttrament tal-iskart, kif ukoll tad-dritt tal-immaniġjar u finalment tat-twertiq tal-kompitu skont dawn ir-regoli. Dawn id-drittijiet kollha jikkostitwixxu awtorità uffiċjali. Parti minn dawn id-drittijiet hija d-dritt ta' determinazzjoni ta' kif għandhom jitwettqu l-attivitàjiet ekonomiċi konkreti li huma meħtieġa biex jitwettaq il-kompitu pubbliku (eż. il-ġbir, it-trasport, il-ħżin, ir-rimi u r-riċiklaġġ): jew mill-korp pubbliku nnifsu jew minn parti terza mqabba minnu.

Għalkemm jokkorru sitwazzjonijiet fl-Istati Membri fejn kompetenza tiġi ttrasferita, la l-leġiżlazzjoni tal-UE u lanqas il-ġurisprudenza tal-Qorti tal-Ġustizzja ma jirrikonoxxuha espliċitament.

F'kawża minnhom<sup>53</sup> Il-Qorti rreferiet għat-trasferiment tal-awtorità uffiċjali meta Stat Membru invoka t-trasferiment ta' kompetenzi minn entità pubblika lil persuna terza. Skont din il-ġurisprudenza trasferiment ta' kompetenzi **ma jkunx** seħħ jekk

- l-entità pubblika li tkun oriġinarjament kompetenti żżomm ir-responsabbiltà primarja għall-proġett, għax għandha obbligu legali li ma tabdikax mill-kompitu tagħha;
- l-entità l-ġdida tista' tiehu biss azzjonijiet legalment rilevanti wara li l-entità pubblika li kienet oriġinarjament kompetenti tkun tat l-approvazzjoni tagħha, u
- l-entità l-ġdida tkun iffinanzjata mill-entità pubblika li kienet oriġinarjament kompetenti li twettaq il-kompiti tagħha, bir-riżultat li ma jkunx hemm lok għal manuvri.

Abbażi ta' dan, il-fattur distintiv tat-trasferiment tal-kompetenzi minn korp pubbliku għall-iehor bħala parti mir-riorganizzazzjoni tal-amministrazzjoni pubblika huwa l-kompletezza tat-trasferiment. Il-korp li jittrasferixxi kompetenza ma jżomm l-ebda responsabbiltà. Il-benefiċjarju tat-trasferiment irid jeżerċita l-kompetenza indipendentament u bir-responsabbiltà tiegħu stess.

Partikolarment, il-korp li jittrasferixxi ma jżommx id-dritt li jiddetermina t-twertiq ta' attivitàjiet ekonomiċi mwettqa fil-kuntest tal-kompitu pubbliku rispettiv. Dawn il-kompiti ekonomiċi jitwettqu taħt l-awtorità tal-benefiċjarju tat-trasferiment.

Dan, madankollu ma jeskludix li l-korp li jittrasferixxi jista' jkollu xi influwenza fuq l-organizzazzjoni konkreta tat-twerriq tal-kompitu pubbliku inkwestjoni. Fil-fatt, uffiċjali mill-korp pubbliku li jittrasferixxi jistgħu jkunu membri tal-korpi eżekuttivi jew tal-immaniġjar tal-awtorità li lilha tkun giet ittrasferita l-kompetenza għall-kompitu pubbliku

---

<sup>53</sup> Kawża C-264/03 Kummissjoni vs Franza [2005] ECR I-08831, paragrafu 54. Ara wkoll l-opinjoni tal-Avukat Ġenerali Maduro tal-24 ta' Novembru 2004, para. 39-41.

inkwestjoni. L-awtorità li tittrasferixxi tista' wkoll iżomm id-dritt li tirċievi ċerta informazzjoni.

Abbażi ta' dan, għandu jiġi konkluż li pereżempju, diversi awtoritajiet pubbliċi ddeċidew li joħolqu entità ġdida fejn jittrasferixxu għal kollox kompetenza partikolari, jew jekk awtorità pubblika ddeċidiet li tittrasferixxi l-kompetenza tagħha lil entità li diġà teżisti, u l-kompitu pubbliku twettaq miċ-ċessjonarju b'indipendenza sħiħa u taħt ir-responsabbiltà tiegħu stess u l-awtoritajiet pubbliċi li ttrasferixxew ma żammew l-ebda kontroll fuq is-servizz allura l-liġi tal-UE dwar l-akkwist pubbliku ma tkunx applikabbli.

#### 4.2. L-attribuzzjoni ta' kompiti mhux kuntrattwali

Id-Direttivi tal-UE dwar l-Akkwist Pubbliku jissopponu minn qabel l-eżistenza ta' kuntratt, li jesiġi mill-anqas żewġ entitajiet legali distinti li jkunu indipendenti minn xulxin fir-rigward tat-teħid tad-deċiżjonijiet<sup>54</sup>. Kuntratt huwa essenzjalment laqgħa ta' riediet, u dan jinvolvi li l-partijiet fih ikunu kapaċi jiddeċiedu jekk jixtix jibdew jew itemmu r-rabta kuntrattwali<sup>55</sup>. Indikazzjonijiet oħra dwar l-eżistenza ta' kuntratt huma l-abbiltajiet tal-partijiet li jinneogzjaw il-kontenuti reali tas-servizzi li se jingħataw u t-tariffi ta' dawn is-servizzi<sup>56</sup>. Kuntratt jimplika relazzjoni sinallagmatika. Jekk ma hemmx kuntratt, id-Direttivi tal-UE dwar l-Akkwist Pubbliku ma japplikawx. Il-ġurisprudenza tal-Qorti tikkonkludi li jekk entità twettaq attività minhabba l-obbligi tagħha li jirriżultaw minn leġislazzjoni nazzjonali, aktar milli fuq bażi kuntrattwali, din ma tkunx koperta mid-Direttivi tal-UE dwar l-Akkwist Pubbliku.

B'mod aktar speċifiku, fil-kawża-*Tragsa*<sup>57</sup>, Il-Qorti kkonkludiet li abbażi tal-liġi nazzjonali rilevanti, *Tragsa*, impriża pubblika, ma kellhiex għażla fir-rigward tal-aċċettazzjoni ta' kompitu, jew it-tariffi għas-servizzi tagħha, iżda kienet obbligata bil-liġi li teżegwixxi t-talbiet tal-awtoritajiet kontraenti, peress li kienet strument u servizz tekniku ta' dik l-awtorità. Il-Qorti rraġunat li r-relazzjonijiet ta' *Tragsa* mal-awtoritajiet kontraenti li jużaw is-servizzi tagħha ma kinux kuntrattwali, iżda kompletament interni, dipendenti u subordinati<sup>58</sup>. Konsegwentement, id-Direttivi tal-UE dwar l-Akkwist Pubbliku ma kinux japplikaw għal din ir-relazzjoni.

Madankollu, għandu jiġi nnotat li l-applikazzjoni tat-Trattat dwar il-Funzjonament tal-UE ma tiddependix fuq l-eżistenza ta' kuntratt. It-Trattat japplika kull meta awtorità kontraenti "*tafda l-forniment ta' attivitajiet ekonomiċi lil parti terza*"<sup>59</sup>. Kuntrarjament, Il-Qorti tirrikonoxxi wkoll l-eżenzjoni abbażi tal-kunċett 'intern' fil-kuntest tat-Trattat.

---

<sup>54</sup> Teckal, paragrafu 51

<sup>55</sup> Kawża C-295/05, *Asociación Nacional de Empresas Forestales (Asemfo) vs Transformación Agraria SA (Tragsa) u Administración del Estado*, [2007] Ġabra I-02999, para. 54 u Kawża C-220/06, *Asociación Profesional de Empresas de Reparto y Manipulado de Correspondencia vs Administración General del Estado*, [2007] Ġabra I-12175, para. 55.

<sup>56</sup> Ara *Ibid.*

<sup>57</sup> Kawża C-295/05, *Tragsa*

<sup>58</sup> Kawża C-295/05, *Tragsa*, para. 51.

<sup>59</sup> *Parking Brixen*, para 61

### 4.3. Ir-relazzjoni bejn ir-regoli tal-akkwist pubbliku u ċerti drittijiet esklussivi

Jekk awtorità kontraenti tgawdi dritt esklussiv f'termini tal-Artikolu 18 tad-Direttiva 2004/18/KE, awtoritajiet kontraenti oħra jistgħu jagħtu biss il-kuntratti tas-servizzi rispettivi lil din l-entità. Ir-raġuni ewlenija għall-introduzzjoni ta' din id-dispożizzjoni kienet li jiġu evitati proċeduri kompetittivi tal-ġhoti f'każijiet fejn – minhabba l-eżistenza ta' dritt esklussiv – entità waħda biss tkun tista' fl-aħħar mill-aħħar tingħata l-kuntratt inkwestjoni.

Fid-dibattitu ġenerali, it-terminu "drittijiet esklussivi" jista' jirreferi għal għadd mhux hażin ta' fenomini differenti li jvarjaw minn qasam ekonomiku shiħ li jiġi rrizervat għall-awtoritajiet pubbliċi, sal-ġhoti esklussiv ta' kompitu speċifiku lil impriza speċifika. Madankollu, mhux kull dritt esklussiv jiġġustifika l-eżenzjoni tal-ġhoti ta' kuntratt ta' servizz pubbliku. L-Artikolu 18 jistipula li d-dritt esklussiv rispettiv jeħtieġ li, jingħata permezz ta' liġi, regolament jew dispożizzjoni amministrattiva li tiġi ppubblikata u, ikun kompatibbli mat-Trattat. Barra minn hekk, **l-Artikolu 18 jikkonċerna biss drittijiet mogħtija lil korpi minn oqsma pubbliċi partikolari biex jipprovdu ċerti servizzi, fuq bażi esklussiva, lis-settur pubbliku.** Il-limitazzjoni ta' din l-eżenzjoni għal kuntratti mogħtija lil entitajiet li huma stess huma awtoritajiet kontraenti tiżgura akkwist kompetittiv fuq is-swieq downstream, peress li l-awtorità kontraenti li tgawdi d-dritt esklussiv trid issewgi d-Direttivi tal-UE dwar l-Akkwist Pubbliku għax-xiri tagħha stess.

#### • Kompatibbiltà mat-Trattat

Il-liġi, ir-regolament jew id-dispożizzjoni amministrattiva ppubblikata jridu jkunu kompatibbli mal-Artikoli 49 (l-ex Artikolu 43 tat-TKE) u 56 (l-ex Artikolu 49 tat-TKE) tat-TFUE u tar-regoli u l-prinċipji li johorġu minn dawn l-Artikoli. Dawn ir-regoli u l-prinċipji jinkludu nuqqas ta' diskriminazzjoni, trasparenza, proporzjonalità, rikonoxximent reċiproku u l-protezzjoni tad-drittijiet individwali.

Dritt esklussiv, li minnu nnifsu jirrestringi l-libertà ta' entitajiet oħra milli jipprovdu servizzi, huwa ġġustifikat biss taħt ċerti kundizzjonijiet<sup>60</sup>.

Għalhekk, id-dritt esklussiv irid ikun iġġustifikat jew b'permezz ta' deroga espressivament mogħtija mit-Trattat (eżerċizzju ta' awtorità uffiċjali (l-Artikolu 51 TFUE (ex Artikolu 45 TKE)), raġunijiet ta' politika pubblika, sigurtà pubblika jew saħħa pubblika (l-Artikolu 52 TFUE (l-ex Artikolu 46 TKE)) jew, skont il-ġurisprudenza tal-Qorti, minn rekwiżiti imperattivi fl-interess ġenerali, li jridu jkunu adatti biex jintlaħaq l-għan li jsegwu, ma jmorrux lil hinn minn dak li huwa meħtieġ sabiex jinkisbu u jridu fi kwalunkwe każ jiġu applikati mingħajr diskriminazzjoni<sup>61,62</sup>.

<sup>60</sup> Kawża 203/08, The Sporting Exchange Ltd, li tinnegozja bħala Betfair vs Minister van Justitie, [2010] għadha mhix ippublikata, paragrafi 23-25; C-124/97, Markku Juhani Läärrä, Cotswold Microsystems Ltd u Oy Transatlantic Software Ltd vs Kihlakunnansyyttäjä (Jyväskylä) u Suomen valtio (L-Istat Finlandiż), [1999] Ġabra I-06067, paragrafi 29-31; C-42/07, Liga Portuguesa de Futebol Profissional u Bwin International Ltd vs Departamento de Jogos da Santa Casa da Misericórdia de Lisboa, [2009] Ġabra I-07633, paragrafi 52-55

<sup>61</sup> Barra minn hekk, deċiżjonijiet biex jingħataw drittijiet esklussivi ma jistgħux isarrfu fi ksur tat-Trattat, fejn ir-rekwiżiti tas-servizz pubbliku li għandhom jiġu ssodisfati mill-fornitur tas-servizz ma jkunux speċifikati sew (Kawża C-66/86, Silver Line Reisebüro, [1989] Ġabra I-803), fejn il-

- **Ir-reqwiżit tan-nondiskriminazzjoni jesiggi li l-ghoti tad-dritt esklussiv ikun fuq bażi kompetittiva?**

Kif indikat, l-Artikolu 18 jikkonċerna drittijiet mogħtija lil korpi mill-qasam pubbliku partikolari biex jipprovdu ċerti servizzi, fuq bażi esklussiva, lis-settur pubbliku. Jekk il-ġustifikazzjoni għar-restrizzjoni tal-libertà ta' forniment ta' servizzi hija rekwiżit imperattiv fl-interess ġenerali, waħda mill-kundizzjonijiet li għandhom jintlahqu hija li l-mizura inkwestjoni tkun nondiskriminatorja. Dan jimplika li, b'mod ġenerali, l-ebda entità privata ma għandha titqiegħed f'pożizzjoni aktar vantaġġuza mill-kompetituri tagħha. Għalhekk, fil-każ li jkollu jingħata dritt esklussiv lil awtorità kontraenti li tinvolvi kapital privat (li jista' jinholoq fil-każ ta' korp irregolat mil-liġi pubblika), huwa diffiċli li wieħed jara kif dan il-prinċipju jista' jiġi implimentat mingħajr proċedura trasparenti li tiżgura trattament ugwali<sup>63</sup>. Min-naħa l-oħra, fid-dawl tal-istorja u l-fini tal-Artikolu 18, kif ukoll il-ġurisprudenza riċenti dwar sitwazzjonijiet paragonabbli, dan jista' ma jkunx meħtieġ jekk il-benefiċjarju tad-dritt esklussiv ikun korp tal-istat, bħal awtorità kontraenti mingħajr kapital privat.

#### **4.4. Relazzjonijiet bejn l-awtoritajiet kontraenti fil-kuntast ta' ftehimiet ta' xiri kongunt jew ċentrali**

Akkwist kongunt jista' jieħu hafna forom differenti, li jvarjaw mill-organizzar ta' sejha komuni speċifika waħda għall-offerti sa rikors sistematiku għall-ispeċjalizzazzjoni (eż. awtorità kontraenti waħda tkun responsabbli għal ċerti tipi ta' akkwisti li għandhom jintużaw mill-entitajiet ikkonċernati, oħra li tagħmel tip differenti ta' akkwist eċċ.) għall-istabbiliment ta' struttura speċifika (organu) għall-akkwist kongunt. Ir-relazzjonijiet bejn il-parteciċipanti differenti nfishom jista' jew ma jstax ikun soġġett għar-regoli tal-UE dwar l-akkwist pubbliku skont il-metodu magħżul.

Fil-każ ta' kooperazzjoni amministrattiva sempliċi fit-tfassil tal-ispeċifikazzjonijiet komuni li ma jeħtigux xi kuntratti b'interess finanzjarju bejn il-partijiet, jiġifieri meta l-awtoritajiet pubbliċi jillimitaw lilhom infushom biex jorganizzaw sejha komuni għall-offerti, huma jkunu qed japplikaw regoli tal-akkwist pubbliku flimkien iżda l-kooperazzjoni tagħhom mhijiex soġġetta għal dawn ir-regoli. L-Artikolu 1(9) tad-Direttiva 2004/18/KE jiddefinixxi awtoritajiet kontraenti fost l-oħrajn bħala assoċjazzjonijiet magħmula minn tali awtorità jew aktar, jiġifieri awtoritajiet jew korpi reġjonali jew lokali rregolati mil-liġi pubblika. Din id-dispożizzjoni tista' tkun ta' interess fil-kuntast ta' kooperazzjoni pubblika-pubblika.

Barra minn hekk, ċerti tekniki ta' xiri ċentralizzati ġew żviluppati fl-Istati Membri. Korpi ta' xiri ċentralizzati huma awtoritajiet kontraenti responsabbli biex jagħmlu akkwisti jew

---

fornitur tas-servizz ikun jidher ċar li mhux kapaċi jissodisfa t-talba (Kawża C-41/90, Höfner, [1991] Ġabra I-1979) jew fejn ikun hemm alternattiva biex jiġu ssodisfati r-reqwiżiti li jkollhom effett inqas detrimental fuq il-kompetizzjoni (Kawża T-266/97, Vlaamse Televisie Maatschappij, [1999] Ġabra II-2329). Ukoll, il-kundizzjoni li l-ghoti tad-dritt esklussiv huwa kompatibbli mat-Trattat ma tkunx issodisfata jekk il-mizura li biha ssir l-ghotja tkun inkompatibbli mal-leġiżlazzjoni sekondarja tal-UE (C-220/06, Correos, para. 64-66.)

<sup>62</sup> Kawża C-243/01, Gambelli, [2003] Ġabra I-13031, para. 65; C-288/89, Stichting Collectieve Antennevoorziening Gouda u oħrajn vs Commissariaat voor de Media, [1991] Ġabra I-04007

<sup>63</sup> Ara , b'analogija Kawża C-203/08, Sporting Exchange Ltd., paragrafi 47 u 50.

jagħtu kuntratti pubbliċi/qafas ta' ftehimiet intenzjonati għal awtoritajiet kontraenti oħra. L-Artikolu 11 tad-Direttiva 2004/18/KE jipprevedi b'mod esplicitu li awtoritajiet kontraenti jistgħu jixtru xogħlijiet, fornimenti u/jew servizzi minn jew permezz ta' korp ċentrali tax-xiri. Il-korpi ċentrali tax-xiri jistgħu joperaw jew bħala bejjiegħa bl-ingrossa (jixtru halli awtoritajiet oħrajn ikunu jistgħu jixtru *minghandhom*), jew jistgħu jaġixxu ta' intermedjarji li jimmaniġjaw il-proċeduri tal-ġħoti u l-amministrazzjoni tal-kuntratti halli awtoritajiet oħra jkunu jistgħu jixtru *permezz tagħhom*. Fiż-żewġ każijiet, ma għandhiex għalfejn tiġi organizzata proċedura tal-akkwist fir-rigward tar-relazzjoni bejn il-korp ċentrali tax-xiri u l-awtoritajiet li jużawh, sakemm l-awtorità ċentrali tax-xiri nfisha tkun tat il-kuntratti tagħha f'konformità mad-Direttiva tal-UE dwar l-Akkwist Pubbliku rilevanti.



## ANNEX I

### Lista ta' kawzi

Kawża C-480/06, il-Kummissjoni vs il-Ġermanja, [2009] Ġabra I-04747

Il-kawża C-107/98, Teckal Srl vs Comune di Viano u Azienda Gas-Acqua Consorziale (AGAC) ta' Reggio Emilia, [1999] Ġabra I-08121

Kawża-84/03, il-Kummissjoni vs Spanja, [2005] Ġabra I-00139

Kawża C-26/03, Stadt Halle u RPL Recyclingpark Lochau GmbH vs Arbeitsgemeinschaft Thermische Restabfall- und Energieverwertungsanlage TREA Leuna, [2005] Ġabra I-00001

Kawża C-324/07, Coditel Brabant SA vs Commune d'Uccle u Région de Bruxelles-Capitale, [2008] Ġabra I-08457

Kawża C-573/07, Sea Srl vs Comune di Ponte Nossa, [2009] Ġabra I-08127

Kawża C-29/04 il-Kummissjoni vs l-Awstrija [2005] Ġabra I-09705

Kawża C-340/04, Carbotermo SpA u Consorzio Alisei vs Comune di Busto Arsizio u AGESP SpA., [2006] Ġabra I-04137

Kawża C-458/03, Parking Brixen GmbH vs Gemeinde Brixen u Stadtwerke Brixen AG., [2005] Ġabra I-08585

Kawża C-371/05, il-Kummissjoni vs l-Italja, [2008] Ġabra I-00110

C-231/03, Consorzio Aziende Metano (Coname) vs Comune di Cingia de' Botti, [2005] Ġabra I-07287

Kawża 275/08, il-Kummissjoni vs il-Ġermanja [2009] Ġabra I-00168.

Kawża C-264/03. il-Kummissjoni vs Franza [2005] Ġabra I-08831

Kawża C-295/05, Asociación Nacional de Empresas Forestales (Asemfo) vs Transformación Agraria SA (Tragsa) u Administración del Estado, [2007] Ġabra I-02999

Kawża 203/08, The Sporting Exchange Ltd, li tinnegozja bħala Betfair vs Minister van Justitie, [2010] għadha mhux ippubblikata

C-124/97, Markku Juhani Läära, Cotswold Microsystems Ltd u Oy Transatlantic Software Ltd vs Kihlakunnansyyttäjä (Jyväskylä) u Suomen valtio (l-Istat Finlandiż), [1999] Ġabra I-06067

C-42/07, Liga Portuguesa de Futebol Profissional u Bwin International Ltd vs Departamento de Jogos da Santa Casa da Misericórdia de Lisboa, [2009] Ġabra I-07633

Kawża C-243/01, Gambelli, [2003] Ġabra I-13031

C-288/89, Stichting Collectieve Antennevoorziening Gouda u oĥrajn vs Commissariaat voor de Media, [1991] Ġabra I-04007

Kawża C-66/86, Silver Line Reisebüro, [1989] Ġabra I-803

Kawża C-41/90, Höfner, [1991] Ġabra I-1979

Kawża T-266/97, Vlaamse Televisie Maatschappij, [1999] Ġabra II-2329

Kawża C-220/06, Asociación Profesional de Empresas de Reparto y Manipulado de Correspondencia vs Administración General del Estado, [2007] Ġabra I-12175